

بسم الله الرحمن الرحيم

نکروذفتر

جنادِ صدر، اسلام کہاں ہے؟

صدر پاکستان، جنرل محمد ضیاء الحق نے فرمایا ہے کہ:
 ”نتے وزیرِ اعظم کے حلفت اٹھانے اور رسول حکومت کی بجائی کے بعد وہ بہت زیادہ مسترت اور (اپنے تینیں) ہلکا چھلکا محسوس کر رہے ہیں۔ — وہ خدا تعالیٰ کے احسان متذہبیں کر اس نے انہیں قوم سے کیا ہوا اپنا وعدہ پورا کرنے کی قوت اور حوصلہ بخشنا!“ (روزنامہ جتنگ ۲۶ مارچ ۱۹۸۵ء)

— ہم اس ”الیفاتے عہد“ پر صدر صاحب کو ”مبابر کباد“ پیش کرنے کے ساتھ ساتھ، انہیں یہ بھی یاد دلانا چاہتے ہیں کہ ان کا بجائی جمہوریت کا یہ وعدہ پوری قوم سے نہیں، بلکہ درحقیقت صرف سیاستدانوں سے تھا ہجاؤں کے دوران اقتدار ان کے واحد تحریکت ہیں اور جن میں سے اکثر آج بھی جیلوں میں یا اپنے لھڑوں میں نظر بند ہیں۔ لہذا یہ فتحیہ کرنا کہ صدر صاحب نے بجائی جمہوریت کے تقاضے کس حد تک پورے کیے ہیں، ان نظر بند سیاستدانوں کا کام ہے! — البتہ جہاں تک عوام کا تعلق ہے، انہیں اس بجائی جمہوریت سے نہ کل کوئی خاص دلچسپی تھی مذہب آج کوئی دلچسپی ہے — ہاں مگر چند لوگ ایسے ضرور ہیں کہ مغربی جمہوریت سے مروع ہونے کے ساتھ ساتھ زبان و قلم تک بھی جن کو رسائی حاصل ہے، وہ جمہوریت کا ڈنڈا لیے عوام کے سر پر سوار ہیں۔ اور یوں اس لغۂ جمہوریت کو خود بھی انہوں نے عوام کی نظروں میں مقبول تصویر کر لیا ہے — چنانچہ یہ پوپلینڈ بھی اسی سلسلہ کی کڑی ہے کہ:

”عوام نے انتخابات میں بھروسہ شرکت کر کے جمہوریت اور انتخابی عمل سے اپنی گھری وابستگی کا ثبوت فراہم کر دیا ہے۔“

چلکے حقیقت یہ ہے کہ انتخابی عمل میں عوام کی اس دلچسپی کو، ان کی جمہوریت پسندی کا نام دینا، ان پر افتراض سے ہم نہیں! — پاکستان کے عوام کو جمہوریت اگر اسی قدر عزیز ہوتی تو وہ غیر جماعتی انتخابات میں جوش و خروش سے حصہ لینے کی بجائے، علمدار ان جمہوریت کے ”پس دیوارِ زمان“ دھکیل دیے جانے پر سراپا اجتماعی بن جاتے اور ان کی رہائی کے بعد جماعتی بنیادوں پر انتخابات سے ہم، کسی قیمت پر راضی نہ ہوتے۔ لیکن اس کے علاوہ اگر انہوں نے جمہوریت پرستوں کی طرف سے، ریغز نہ مام اور غیر جماعتی انتخابات کے باسیکاٹ کی اپیل کو مسترد کرتے ہوئے، حالیہ انتخابات میں حصہ لے کر صدر صاحب کو اپنے عملی تعاون کا یقین دلایا ہے، تو یہ جمہوری قوتوں کی بدترین شکست اور صدر صاحب سے ان کی محبت کا منہ بولتا ثبوت ہے! — اور کون نہیں جانتا کہ صدر صاحب سے عوام کی یہ محبت اس لیے ہے کہ وہ بار بار اسلام کا نام لیتے رہے، اور اس بناء پر ایک ”اسلام دوست حکمران“ سمجھے جاتے رہے ہیں — یہی وجہ ہے کہ عوام نے غیر جماعتی انتخابات میں حصہ لے کر، صدر صاحب کے مقابلے میں جمہوری سیاستدانوں کو شہادت دی ہے اور صرف اسی لیے انہوں نے موجودہ مارشل لاء کی طوالت کو برداشت کر لیا ہے کہ وہ صدر صاحب کے وعدوں پر اعتبار کر کے ان سے اسلام کی آس لگاتے بیٹھے تھے! — لیکن آج اگر صدر صاحب ”اسلام دوستی“ کی بجائے ”جمہوریت نوازی“ پر اتر آتے ہیں اور اس کے لیے خدا تعالیٰ کے احسان مند ہونے کا اظہار بھی کر رہے ہیں، تو یہ عوام کے جذبات کی قدر نہیں، ان کے جذبات سے کھیلنے بلکہ انہیں مجمل دینے کے مترادف ہے! ہمیں اس موقع پر آج سے چند سال قبل کی وہ بات یاد آ رہی ہے، جب عوام ”قومی اتحاد“ کے لیڈروں کو، اتحاد توڑ دینے کی بناء پر، سر بازار کوستے نظر آتے تھے، لیکن ان لیڈروں کے لغوں، ”اب بھی ان کے باخت عوام کی بنضنوں پر تھے“ — چنانچہ آج بھی ہم و بیش وہی صورت حال ہے — ادھر

عوام حیران و پریشان، سوالیہ نگاہوں سے صدر صاحب کامنہ تک رہے ہیں کہ صدر صاحب، وہ اسلام کہاں ہے، جس کا وعدہ آپ نے قوم سے ایک پارہ میں متعدد مرتبہ کیا تھا، بلکہ ہے دوسرے وعدوں پر آپ نے فوکیت دی تھی؟ لیکن اُدھر صدر صاحب ہٹلین و مسرور، شاداں و فرحاں یہ اعلان کرتے سنائی دیتے ہیں کہ انہوں نے قوم سے کیا ہوا اپنا وعدہ پورا کر دیا ہے؟

یوں معلوم ہوتا ہے، صدر صاحب بھی اب پکتے سیاستدان بن گئے ہیں! — فَإِنَّ اللَّهَ وَإِنَّا إِلَيْهِ رَاجِحُونَ!

صدر صاحب نے قوم کو جس ایقائے عمد کی خوشخبری سنائی ہے، وہ قوم کا مقصود و مطلوب ہی نہ تھا — اور جن لوگوں نے حالیہ انتخابات میں عوام کی دیکپی کی بناء پر، انہیں گھرے سیاسی شورے سے بہرہ ور ہونے "کامیڈی خدمت" عطا فرمایا ہے، وہ یہ بھول رہے ہیں کہ پاکستان کے عوام، جیسے چھر بھی ہیں، وہ اسلام سے لے جد پار کرتے ہیں — اسلام کا یہ وہ مظلوم نعروہ ہے کہ جس کو ہر نئے آنے والے نے اچھا لامضہ، مگر اس کی لاج کی نے نہ رکھی — اور پاکستان کے یہی وہ مظلوم عوام ہیں کہ یہ نعروہ بازار پر اندر صادر ہند اعتماد کر لیا، لیکن ہر مرتبہ دھوکا کھایا — اور سب سے طویل دھوکا، اسلام کے نام پر انہوں نے حال ہی میں کھایا ہے! — جی ہاں، صدر صاحب کے وعدے اس قدر حسین اور دلفریز ہتھے کہ ان کے لفڑی، بڑے بڑے حامیاں دین میں یعنی جھی آج تک صرف یہی کہہ سکے کہ "اسلامی نظام کی طرف پیش رفت بربر بخاری ہے، اگرچہ رفتار بچیدست ہے!" — اور اس سمت رفتاری پر عوام کا تبصرہ عموماً یہ ہوتا تھا کہ "صدر صاحب نے ابھی تک قرآن مجید کی دو ایک آیات پڑھی ہیں جبکہ پورا قرآن مجید باقی پڑا ہے!" — لیکن آج جبکہ یہ قرآن پڑھنا ہی چھوڑ دیا گیا ہے، وعدے بھی ختم ہو گرہ گئے ہیں۔ بلکہ یہ کہہ کر طکا سا جواب دے دیا گیا ہے کہ میں نے پارلیمانی بنیادوں پر جموریت بحال کر دی ہے، اب اس سے زیادہ پچھوڑنے کے سکوں گا! — لہ عوام انگشت بدنداں ہیں کہ شاید بازی الٹ چکی ہے اور

اسلام کی بجائے چند جمہوری کھلوٹے ان کے ہاتھوں میں تھما کراہیں بہلا دیا گیا ہے۔ باور حکیم ہے، کہ آج کا یہ عرصہ، عرصۂ حریرت ہے۔ — پچھر مدت گزرے کی اور عوام حریرت کے سمندر میں ڈوب کر جب دوبارہ مکمل احساس و شعور کی سطح پر ابھریں گے تو انہیں معلوم ہو گا کہ منزل مقصود سے ہزاروں میل دور، انہیں ایک ایسی جمہوری دلدل میں دھکیل دیا گیا ہے کہ جس سے نخلناشا یاد ہی انہیں نصیب ہوا۔ انہیں یہ یاد آئے گا کہ پارلیمنٹ کی بجائے یہاں کوئی مجلس شوریٰ ہوا کتنی تھی، جہاں اسلام کے قانون شہادت اور مستودہ قصاص فیت پر طویل گرام بھٹوں نے انہیں اس غلط فہمی میں بلتلہ کر دیا تھا کہ ان اسلامی قوانین کا نفاذ، بس اب ہو گئی چاہتا ہے، لیکن اب یہ ٹھنڈر ویران پڑے ہیں! — وزیر اعظم کے سینکڑیت کی بجائے یہاں ایوان صدر ہوا کرتا تھا، جہاں سے دن رات اسلامی قوانین کے چوتھے سنائی دیتے اور اسلام پر صدر صاحب کے لمبے چڑھے دلنشیں وعظ ہوا کرتے تھے — مگر اب یہاں سے جمہوری نئے سنائی دیتے ہیں! — وہ یہ سوچیں گے کہ یہاں تو ہر طرف اسلام، اسلام کا شور برپا تھا، — پھر نہ جانے وہ ناظمین صلوٰۃ کہاں چلے گئے؟ — وہ قاضی کورٹ کے قیام کے وعدے کیا ہو؟ حدود آرڈی نیشن کمال اٹھ کرنے؟ — کیا زکوٰۃ و عشر آرمی نیشن محض ایک نام تھا کہ ٹیکسوں کے ملا دہ بھی جس کے ذریعے انہیں لوٹ لیا گیا تھا؟ — آہ! یہ سب پچھر ایک سراب تھا۔ — دھوکا تھا! — چادر و چار دیواری کے تحفظ کی باتیں ہوا ہو گئیں — خواتین کو وہی حقوق دینے کے عزائم، جو رسول اللہ نے انہیں دیے تھے، ایک دیوانے کی بڑھتے — اب اسلام صنابطہ حیات ہی نہ رہا، قرآن مجید مسلمانوں کا دستور نہ رہا — اسلام کی بجائے انہیں جمہوریت مل گئی اور قرآن کی بجائے انہیں ۳۲، ع کا ترمیم شدہ تنازعہ فیہ دستور مل گیا! یوں معلوم ہوتا ہے کہ اب تک جو پچھر ہوتا رہا، غلط ہوتا رہا اور اب اس غلطی کی تصحیح کر دی جگی ہے! — افسوس صدر صاحب، آپ نے ایک ایسی قوم کے انتہائی فقیرتی آٹھ سال صنائع کر دیے کہ جس کی زندگی کے ایک ایک لمحہ کا حساب لیا جانا اس کا جزو ایمان ہے، اور اب پھر وہ یہ سوچنے پر مجبور ہے کہ نہ جانے

اجھی کتنے مداری اور آئینیں گے جو اسلام کے نام پر انہیں بیوقوف بناتے اور نت نئے تماثلے دکھاتے رہیں گے؟ — لیکن جہاں تک اسلام کا تعلق ہے، وہ اس اعصاب شکن اور صبر آزما، طولی انتظار کے باوجود آج بھی اسی مقام پر کھڑے ہیں، جہاں آج سے آٹھ سال قبل نہیں، بلکہ آج سے سینتیس سال قبل کھڑے تھے!

صدر صاحب، آپ نے کسی سے بھی، کوئی بھی کیا ہوا وعدہ پورا نہیں کیا! مخالفین کو آپ کی اس بجاہی جمہوریت پر اطمینان نہیں ہے، جبکہ شب و روز آپ کی درازی عمر اور درازی اقتدار کی دعا نہیں مانگنے والے جماليوں کو آپ نے چکرا کر کھد دیا ہے، اور انہیں وہ اڑنگا شخصی دی ہے کہ "إِنَّمَا أَشْكُوْبَابِيْنَ وَخَرْزِيْنَ إِلَى اللَّهِ" ۖ ان کے ورد زبان ہونے لگا ہے — اور وہ خدا تعالیٰ، کہ جس کے آپ احسان مند ہونے چلے ہیں، اس نے کرتی صدارت پر آپ کے تشریفیت فرمایا ہوتے ہی آپ سے یہ عہد لیا تھا:

"أَلَّذِينَ إِنْ مَكَثُوا هُمْ فِي الْأَرْضِ أَقَامُوا الصَّلَاةَ وَاتَّوَمَا الرَّزْكُوْهَ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ وَلِلَّهِ عَاقِبَةُ الْأُمُورِ"

لیکن یہ عہد بھی ایک بھولی بسری داستان ہو کر رہ گیا ہے! — آپ اپنے تینیں ہلکا چھلکا محسوس نہیجتے — نفاذ اسلام کی ذمہ داری خود آپ نے بھی اپنے سرپی تھی اور ائمہ رب العزت کی طرف سے بھی آپ پر عائد ہوتی تھی — اور یہ بوجھا بھی آپ کی گردان پر ہے: — یاد رکھیے، اقتدار آنی جانی چیز ہے، جس کی خاطر آپ نے عوامی خواہشات کے ساتھ ساتھ، اسلام کو بھی داؤ پر لکھا دیا ہے، لیکن یہ زندگی پھر دوبارہ نہ ملے گی! — آپ کے لیے

لہ "میں اپنے عزم و انزوہ کی شکایت اللہ (بھی) سے کرتا ہوں!" (یوسف ۸۶)

لہ "وہ لوگ کہ جھیں اگر ہم زین میں قدرت دیں تو وہ نمازیں قائم کرتے، زکاۃ دیتے، نیکی کا حکم کرتے اور برائیوں سے وکتے ہیں، اور اخجام کا رائٹر رب العزت ہی کے لیے ہے" (آل ۳۷: ۴۱)

قابلِ اطمینان امر صرف یہ ہے کہ آپ اب بھی اس ملک کے صدر ہیں، اور اگر آپ نے کوئی صدارت کے تحفظ کی راہ نکال لی ہے، تو نفادِ شریعت کے تقاضنوں کو بھی آپ پورا کر سکتے ہیں۔ یا انی ابھی سرے بہر حال نہیں گزرا۔ اگر آپ قوم کو، اس سے کیسے گئے وعدوں کے الیاء کا عین دلانا چاہتے ہیں تو ان وعدوں کو پورا بھیجئے جو شبِ دروز آپ کی زبان پر تھے۔ درنہ وہ دن دوڑ نہیں، جب تو کروڑ عوام کی زبانیں اللہ رب العزت کے حضور فرمایادی ہوں گی اور ان کے اٹھارہ کروڑ ہاتھ آپ کے دامن کوتارتار کر دیں گے۔ لیکن اس سے قبل، اس دنیا میں بھی آپ کا حشر اپنے پلشی روؤں سے مختلف نہ ہو گا!

— قُلِ اللَّهُمَّ مَا لَكَ الْمُلْكُ تُؤْتِي الْمُلْكَ مَنْ شَاءَ وَ
وَتَنْزِعُ الْمُلْكَ مَنْ شَاءَ وَتُعِزُّ مَنْ شَاءَ وَ
تُذِلُّ مَنْ شَاءَ وَبِيَدِكَ الْخَيْرُ إِنَّكَ عَلَىٰ كُلِّ
شَيْءٍ قَدِيرٌ لَهُ — وَمَا عَلِمْنَا إِلَّا الْبَلْغُ :

(اکرام اللہ ساجد)

لہ "کہہ دیجئے کہ" اے اسد، مالک الملک تو جسے چاہے ملک عطا فرماتا ہے اور جس سے چاہے چھین لیتا ہے، جسے چاہے عزت دیتا ہے۔ اور جسے چاہے ذلت دیتا ہے بھلائی تیرے ہی ہاتھ میں ہے، بیٹھ تو ہر چیز پر قادر ہے!" (آلہ عمران: ۲۶)

محمد کا سالانہ چندہ ایک ۲۰ روپے کی بجائے ۳۰ روپے کر دیا گیا ہے بذریعہ دی پی ۳۷/۳ روپے اور قیمت فی پرچہ ۱۳ روپے ہو گی۔ شدید مہینگائی کے باوجود محمد شاحد اب تک رعایتی قیمت پر قارئین کرام کو ارسال کیا جاتا رہا ہے۔ امید ہے وہ اس اضافہ کو محروم نہیں فرمائیں گے اور حسب سابق ان کا تعاون محمد شاحد کو مکمل رہیگا۔

فجز اکرم اللہ احسن الجزاں — والسلام!

(بلجندر)